

“ మధురమైన పిల్లలారా - ఇది అనాదిగా తయారు చేయబడిన ద్రామా, ఇది చాలా బాగా తయారు చేయబడింది. దీని భూత-వర్తమాన-భవిష్యత్తులు పిల్లలైన మీకు బాగా తెలుసు ”

ప్రశ్న:- ఏ ఆకర్షణ వలన ఆత్మలంతా మీ వద్దకు ఆకర్షింపబడి వస్తారు ?

సమా:- పవిత్రత మరియు యోగముల ఆకర్షణ ద్వారా. దీని ద్వారానే మీ వృద్ధి జరుగుతూ పోతుంది. పోను పోను తండ్రిని వెంట వెంటనే తెలుసుకునేస్తారు. ఇంతమంది వారసత్వమును తీసుకుంటూ ఉండుట చూసి చాలా మంది వస్తారు. ఎంత సమయము గడుస్తూ పోతుందో అంత మీలో ఆకర్షణ పెరుగుతూ పోతుంది.

ఓంశాంతి. ఆత్మలైన మనము పరంధామము నుండి వచ్చామని ఆత్మిక పిల్లలైన మీకు తెలుసు. ఇది మీ బుద్ధిలో ఉంది కదా. ఎప్పుడు ఆత్మలన్నీ వచ్చేసి కొద్దిమంది మాత్రమే మిగిలి ఉంటాయో అప్పుడు తండ్రి వస్తారు. ఇప్పుడు పిల్లలైన మీకు ఎవరికైనా అర్థము చేయించుట చాలా సహజము. దూరదేశములో ఉండే తండ్రి అందరికంటే చివరిలో వస్తారు. ఇక కొన్ని ఆత్మలు మాత్రమే అక్కడ మిగిలి ఉంటాయి. ఇప్పటి వరకు కూడా జనాభా వృద్ధి అవుతూనే ఉంటుంది కదా. తండ్రి గురించే ఎవరికీ తెలియకుంటే రచన ఆదిమధ్యాంతాలను ఎలా తెలుసుకుంటారు? ఇదే బేహద్(అనంతమైన) ద్రామా కదా, కావున ద్రామాలోని పాత్రధారులకు ఇది తెలిసి ఉండాలి. హద్దులోని ద్రామాలలో అంటే హద్దులోని పాత్రధారులకు కూడా - ఫలానా ఫలానావారికి ఫలానా పాత్ర లభించి ఉందని తెలుసుకుంటుంది కదా. ఏ విషయము గడచిపోయి ఉంటుందో దాని గురించే చిన్న ద్రామాగా తయారు చేస్తారు. భవిష్యత్తు గురించి తయారు చేయలేరు. గడిచిపోయిన దానిని తీసుకొని దానికింకా కొన్ని కథలను చేర్చి ద్రామాలు తయారుచేస్తారు. దానినే అందరికీ చూపిస్తారు. భవిష్యత్తు గురించి తెలియదు. ఇప్పుడు తండ్రి ద్వారా స్థాపన జరుగుతున్నదని, మనము వారసత్వము తీసుకుంటున్నామని మీకు తెలుసు. ఎవరెవరు వస్తూ ఉంటారో వారికి మనము దేవదేవతా పదవిని పొందుకునే మార్గమును చూపిస్తాము. ఈ దేవతలు ఇంత శ్రేష్ఠముగా ఎలా తయారైనారు? ఇది కూడా ఎవ్వరికీ తెలియదు. వాస్తవానికి ఆది సనాతనమైనది దేవదేవతా ధర్మమే. తమ ధర్మమును మర్చిపోయినప్పుడు - మాకు అన్ని ధర్మాలు ఒక్కటే అని చెప్తుంటారు.

బాబా మనలను చదివిస్తున్నారని ఇప్పుడు పిల్లలైన మీకు తెలుసు. తండ్రి ఆదేశానుసారముగానే చిత్రాలు మొదలైనవి తయారు చేయబడ్డాయి. బాబా దివ్యదృష్టితో చిత్రాలను తయారు చేయించేవారు. కొందరు తమ బుద్ధిశక్తితో కూడా తయారు చేస్తారు. పాత్రధారులే కాని సృష్టినాటకపు రచయిత, దర్శకులు మొదలైన వారి గురించి ఎవ్వరికీ తెలియదని తప్పక వ్రాయాలని పిల్లలకు తెలియజేస్తున్నారు. నూతన ప్రపంచము, నూతన ధర్మమును స్థాపన చేస్తున్నారు. పాత ప్రపంచము నుండి క్రొత్త ప్రపంచము తయారవుతుంది. ఇది కూడా బుద్ధిలో ఉండాలి. పాత ప్రపంచములోనే తండ్రి వచ్చి మిమ్ములను బ్రాహ్మణులుగా తయారు చేస్తారు. బ్రాహ్మణులే తిరిగి దేవతలుగా అవుతారు. ఈ యుక్తి ఎంత బాగుందో గమనించండి. భలే ఇది అనాదిగా తయారైన ద్రామా కాని చాలా బాగా తయారయ్యింది. తండ్రి చెప్తున్నారు

- మీకు గుప్తమైన విషయాలను ప్రతిరోజూ వినిపిస్తూ ఉంటాను. ఎప్పుడు వినాశనము ప్రారంభమవుతుందో, అప్పుడు మీకు గతించిన పూర్తి చరిత్ర తెలుస్తుంది. మరలా సత్యయుగానికి వెళ్ళినట్లయితే గడిచిపోయిన చరిత్ర కొద్దిగా కూడా గుర్తు ఉండదు. వాస్తవికముగా పాత్ర చేస్తూ ఉంటారు. గతాన్ని ఎవరికి వినిపిస్తారు? ఈ లక్ష్మీ నారాయణులకు గతాన్ని గురించి ఏ మాత్రము తెలియదు. వినాశనము ఎలా జరుగుతుందో, రాజ్యము ఎలా ఉంటుందో, భవనాలు ఎలా నిర్మిస్తామో, గతము, వర్తమానము, భవిష్యత్తులన్నీ మీ బుద్ధిలో ఉన్నాయి. భవనాలు తప్పక తయారవుతాయి కదా. స్వర్గ దృశ్యములే వేరుగా ఉంటాయి. ఎలా ఎలా పాత్రాభినయము చేస్తారో అన్నీ తెలుస్తాయి. దీనిని అనవసరముగా రక్తనదులు ప్రవహించే ఆట(ఖూనే నాహేక్ ఖేల్.....) అని అంటారు. అనవసరముగా నష్టము కలుగుతూ ఉంటుంది కదా. భూకంపాలు వస్తాయి, ఎంత నష్టము సంభవిస్తుంది! బాంబులు వేస్తారు, ఇది అనవసరము కదా. ఎవ్వరూ ఏమీ చేయరు. వినాశనమైనది, తప్పక మారణహోమము జరిగి ఉండినదని విశాల బుద్ధికలిగిన వారు తెలుసుకుంటారు. ఇలాంటి డ్రామా కూడా తయారుచేస్తారు. ఇది తెలుసుకోగలరు కూడా. ఏదో సమయములో ఎవరి బుద్ధిలోనో టచ్ అవుతుంది. మీరు ప్రాక్టికల్ గా ఉన్నారు. మీరు ఆ రాజధానికి మాలికులుగా కూడా అవుతారు. ఇప్పుడు ఆ క్రొత్త ప్రపంచములోకి తప్పక వెళ్లాలని మీకు తెలుసు. ఎవరు బ్రాహ్మణులుగా అవుతారో, బ్రహ్మ ద్వారా లేక బ్రాహ్మకుమార - కుమారీల ద్వారా జ్ఞానాన్ని తీసుకుంటారో, వారు అక్కడకు వచ్చేస్తారు. మీ గృహస్థ వ్యవహారములోనే ఉంటారు కదా. చాలామందిని గురించి తెలుసుకోలేరు కదా. సేవాకేంద్రాలకు చాలామంది వస్తారు. అందరూ జ్ఞాపకము కూడా ఉండరు. ఎంతమంది బ్రాహ్మణులున్నారు! వృద్ధి అవుతూ అవుతూ లెక్కలేనంతమంది అవుతారు. ఖచ్చితమైన లెక్క తీయడానికి సాధ్యము కాదు. ఖచ్చితముగా మా ప్రజలు ఎంతమంది ఉంటారో రాజుకు తెలియదు. భలే జనాభా లెక్కలు మొదలైనవవి తయారు చేస్తారు. అయినప్పటికీ వ్యత్యాసముంటుంది కదా. ఇప్పుడు మీరు కూడా విద్యార్థులే, ఇతడు కూడా విద్యార్థియే. సోదరులందరూ(ఆత్మలు) ఒక్క తండ్రినే స్మృతి చేయాలి. బాబా-బాబా అని అనమని చిన్న పిల్లలకు కూడా నేర్పించబడుతుంది. ముందు ముందు బాబాను తక్షణమే అర్థము చేసుకోగలరని మీకు తెలుసు. ఇంతమంది ఆస్తి తీసుకుంటూ ఉండటాన్ని చూసి చాలా మంది వస్తారు. ఎంత ఆలస్యము జరుగుతుందో, అంత మీలో ఆకర్షణ పెరుగుతుంది. పవిత్రులు కావడం వల్ల ఆకర్షణ ఉంటుంది, ఎంత యోగములో ఉంటే అంత ఆకర్షణ ఉంటుంది, ఇతరులను కూడా ఆకర్షిస్తారు. బాబా కూడా ఆకర్షిస్తారు కదా. చాలా వృద్ధి చెందుతూ ఉంటుంది. దాని కొరకు యుక్తులు కూడా రచింపబడుతున్నాయి. గీతా భగవంతుడు ఎవరు? కృష్ణుని స్మృతి చేయడం చాలా సులభము. వారు సాకార రూపము కదా. నన్ను స్మృతి చేయండి అని నిరాకార తండ్రి చెప్తున్నారు. ఆధారమంతా స్మృతి పైనే ఉంది. అందుకే బాబా చెప్తారు - ఈ విషయము గురించే అందరి చేత వ్రాయించండి. పెద్ద పెద్ద లిస్టు తయారు చేసినట్లయితే మనుష్యులకు తెలుస్తుంది.

బ్రాహ్మణులైన మీరు ఎప్పుడైతే పక్కా నిశ్చయబుద్ధిగలవారైనప్పుడు వృక్షము వృద్ధి అవుతూ ఉంటుంది. మాయా తుఫానులు కూడా అంతిమము వరకు వస్తాయి. విజయము పొందుకున్న తర్వాత పురుషార్థమూ ఉండదు, మాయ కూడా ఉండదు. స్మృతిలోనే ఎక్కువగా ఓడిపోతారు. మీరు యోగములో ఎంత శక్తిశాలిగా

ఉంటారో, అంతగా ఓడిపోకుండా ఉంటారు. రాజధాని స్థాపన అవుతూ ఉంది. పిల్లలకు నిశ్చయము ఉంది - మా రాజ్యము వస్తుంది, మేము వజ్రవైడూర్యాలను ఎక్కడ నుండి తేవాలి! గనులు మొదలైనవన్నీ ఎక్కడ నుండి వస్తాయి! ఇవన్నీ ఉండినది నిజమే కదా! ఇందులో తికమకపడే విషయమే లేదు. ఏమి జరగాలో అది వాస్తవముగా చూస్తారు. స్వర్గమైతే తప్పక తయారవ్వాలి. ఎవరు బాగా చదువుతారో, వారికి మేము భవిష్యత్తులో రాకుమారులుగా అవుతాము, వజ్రవైడూర్యముల భవనాలుంటాయని నిశ్చయముంటుంది. ఈ నిశ్చయము కూడా సేవాధారి పిల్లలకు మాత్రమే ఉంటుంది. ఎవరు తక్కువ పదవిని పొందేవారుగా ఉంటారో వారికి భవనాలు మొదలైనవి ఎలా నిర్మిస్తాము అనే ఆలోచనలు కూడా ఎప్పుడూ రావు. ఎవరు ఎక్కువగా సర్వీసు చేస్తారో, వారే మహాశక్తిలోకి వెళ్తారు కదా. దాస-దాసీలైతే రెడీగా దొరుకుతారు. సర్వీసుబుల్ పిల్లలకే ఇలాంటి ఆలోచనలు వస్తాయి. ఎవరెవరు మంచి సర్వీసు చేస్తారో వారు పిల్లలకు కూడా తెలుసు. చదివిన వారి ముందు మేము బరువులు మోస్తామని కూడా తెలుసు. ఈ బాబా ఉన్నాడు, బాబాకు ఆలోచన ఉంటుంది కదా. వృద్ధుడు, బాలకుని సమానముగా తయారయ్యాడు కనుక ఇతని పనులు కూడా బాలకుని వలే ఉంటాయి. పిల్లలను చదివించడం, నేర్పించడం ఇదొక్కటే వారి కర్తవ్యము. విజయ మాలలోని మణులుగా కావాలంటే చాలా పురుషార్థము అవసరము. చాలా మధురముగా అవ్వాలి. శ్రీమతమును అనుసరించాలి. అప్పుడే శ్రేష్ఠమైన వారవుతారు. ఇది అర్థము చేసుకోవలసిన విషయము కదా. తండ్రి చెప్తారు - నేను ఏమి వినిపిస్తానో దాని పై నిర్ణయము తీసుకోండి. ముందు ముందు మీకు ఇంకా సాక్షాత్కారాలు అవుతూ ఉంటాయి. సమీపానికి వచ్చే కొలది జ్ఞాపకము వస్తూ ఉంటుంది. మన రాజధాని నుండి వచ్చి 5 వేల సంవత్సరాలయ్యింది. 84 జన్మల చక్రాన్ని తిరిగి వచ్చాము. వాస్కొడిగామా ప్రపంచమును చుట్టి వచ్చాడని అంటారు. మీరు ఈ ప్రపంచములో 84 జన్మల చక్రాన్ని చుట్టి వచ్చారు. ఆ వాస్కొడిగామా ఒక్కడే వెళ్ళాడు కదా. మీకు 84 జన్మల రహస్యాన్ని తెలియజేసే వీరు కూడా ఒక్కరే. వంశము నడుస్తుంది. కనుక మాలో దేహాభిమానము లేదు కదా? ఖంగు తినడము లేదు కదా? ఎక్కడా పాడవడము లేదు కదా ? అని స్వయాన్ని చూసుకోవాలి.

మీరు యోగబలముతో ఉంటే, శివబాబాను స్మృతి చేస్తూ ఉంటే మిమ్ములను ఎవ్వరూ చెంపదెబ్బ మొదలైనవి వేయలేరు. యోగబలమే ధాలు వంటిది. ఎవ్వరూ ఏమీ చేయలేరు. ఒకవేళ ఎవరైనా దెబ్బ తిన్నారంటే తప్పక దేహాభిమానము ఉంటుంది. ఆత్మాభిమానిని ఎవ్వరూ దెబ్బ వేయలేరు. తప్పు తనదే అయ్యి ఉంటుంది. ఆత్మాభిమానిని ఎవ్వరూ ఏమీ చేయలేరని వివేకము చెప్తుంది. కనుక ఆత్మాభిమానులయ్యే ప్రయత్నము చేయాలి. అందరికీ సందేశము కూడా ఇవ్వాలి. భగవానువాచ - మన్ననాభవ. ఏ భగవంతుడు? ఇది కూడా పిల్లలైన మీరు తెలియజేయాలి. ఈ ఒక్క విషయము ద్వారానే మీకు విజయము కలుగుతుంది. పూర్తి ప్రపంచములోని మనుష్యుల బుద్ధిలో కృష్ణ భగవానువాచ అని ఉంది. ఎప్పుడు మీరు తెలియజేస్తారో, విషయము సరిగ్గానే ఉంది అని అంటారు. కాని ఎప్పుడు మీలాగా అర్థము చేసుకుంటారో, అప్పుడు బాబా ఏమి నేర్పుతున్నారో, అది సరియైనదని చెప్తారు. నేను ఇలా ఉన్నాను, నన్ను ఎవ్వరూ తెలుసుకోలేరు అని కృష్ణుడు ఎప్పుడూ చెప్తాడు. కృష్ణుడైతే అందరికీ తెలుసు. కృష్ణుని తనువు ద్వారా భగవంతుడు చెప్పడము కూడా జరగదు. కృష్ణుడు సత్యయుగములో ఉంటాడు. అక్కడకు భగవంతుడు ఎలా వస్తాడు? భగవంతుడు

పురుషోత్తమ సంగమ యుగములోనే వస్తారు కనుక మీరు అనేకమంది చేత వ్రాయిస్తూ వెళ్ళండి. మీ వద్ద ఇలాంటి పెద్ద పుస్తకము ముద్రింపబడి ఉండాలి. అందులో అందరూ వ్రాసినవి ఉండాలి. ఇంతమంది ఇలా వ్రాయడాన్ని చూసినప్పుడు వారు కూడా వ్రాస్తారు. తర్వాత మీ వద్ద గీతా భగవంతుడు ఎవరు? అను విషయము పై అనేకమంది అభిప్రాయాలు ఉంటాయి. సర్వ శ్రేష్ఠమైనవారు తండ్రి మాత్రమే, కృష్ణుడు సర్వ శ్రేష్ఠుడు కాడు అని పైన కూడా వ్రాసి ఉండాలి. కృష్ణుడు నన్ను మాత్రమే సృష్టి చేయండి అని ఎప్పుడూ చెప్పలేడు. బ్రహ్మకన్నా శ్రేష్ఠమైనవారు భగవంతుడు కదా. ఇదే ముఖ్యమైన విషయము. ఇందులోనే అందరూ దివాలా తీస్తారు.

ఇక్కడే కూర్చోవాలి అని బాబా చెప్పారు. సద్గురువును మీ వారిగా చేసుకున్న తర్వాత మీ ఇంటికి వెళ్ళి ఉండండి. ప్రారంభములో అయితే మీ భట్టి ఉండేది. శాస్త్రాలలో కూడా భట్టి మాట ఉంది. కాని భట్టి అని దేనిని అంటారో ఎవ్వరికీ తెలియదు. ఇటుకల భట్టి ఉంటుంది, అందులో కొన్ని పక్కాగా కాలాయి, కొన్ని కాలవు. కొన్ని పాడైనవి కూడా ఉంటాయి. ఇక్కడ కూడా చూడండి బంగారు లేనే లేదు కాని రాళ్ళు రప్పలున్నాయి. పాత వస్తువులకు చాలా విలువ ఉంది. శివబాబాకు, దేవతలకు కూడా గౌరవము ఉంది కదా. సత్యయుగములో విలువ అను మాటే ఉండదు. అక్కడ పురాతన వస్తువులను ఎవ్వరూ వెతకరు. అక్కడ కడుపులు నిండి సంతృప్తముగా ఉంటారు. వెతకవలసిన అవసరము ఉండదు. మీకు త్రవ్వవలసిన అవసరము ఉండదు. ద్వాపరము తర్వాతనే త్రవ్వడము ప్రారంభిస్తారు. ఇండ్లను నిర్మించునప్పుడు ఏదైనా వెలికి వచ్చినట్లయితే క్రింద ఏమో ఉంది అని అనుకుంటారు. సత్యయుగములో మీకు ఏ చింతా ఉండదు. అక్కడ అంతా బంగారమే బంగారముంటుంది. ఇటుకలు కూడా బంగారువే ఉంటాయి. కల్ల క్రితము ఏమి జరిగిందో, ఏది నిర్ణయమై ఉందో, అదే సాక్షాత్కారము అవుతుంది. ఆత్మలను పిలవడం జరుగుతుంది. అది కూడా త్రామాలో నిర్ణయింపబడి ఉంది. ఇందులో తికమకపడే అవసరము లేదు. ప్రతి క్షణము పాత్ర నడుస్తుంది మరలా అదృశ్యమైపోతుంది. ఇది చదువు. భక్తిమార్గములో అనేక చిత్రాలున్నాయి. మీ ఈ జ్ఞానమార్గపు చిత్రాలన్నీ అర్థ సహితమైనవి. అర్థ రహితముగా ఏ చిత్రమూ లేదు. ఎంతవరకు ఇతరులకు అర్థము చేయించరో అంతవరకు ఎవ్వరూ అర్థము చేసుకోలేరు. అర్థము చేయించువారు బుద్ధివంతుడు, జ్ఞానపూర్ణుడు అయిన తండ్రి ఒక్కరే. ఇప్పుడు మీకు ఈశ్వరీయ మతము లభిస్తుంది. మీరు ఈశ్వరీయ వంశానికి లేక కులానికి చెందినవారు. ఈశ్వరుడు వచ్చి వంశాన్నే స్థాపన చేస్తారు. ఇప్పుడు మీకు రాజ్యము ఏదీ లేదు. ఒకప్పుడు రాజధాని ఉండేది, ఇప్పుడు లేదు. దేవదేవతలకు కూడా ధర్మము తప్పక ఉంది. సూర్యవంశీ, చంద్రవంశీ రాజ్యాలు ఉన్నాయి కదా. గీత ద్వారా బ్రాహ్మణ కులము కూడా తయారవుతుంది, సూర్యవంశీ-చంద్రవంశీ కులాలు కూడా తయారవుతాయి. వేరెవ్వరూ ఉండరు. మీరు సృష్టి అది మధ్యాంతాలను తెలుసుకున్నారు. ఇంతకు ముందు పెద్ద ప్రళయము జరుగుతుందని, తర్వాత చివరిలో సాగరములో రాగి ఆకు పై కృష్ణుడు వస్తాడని చూపించారు. మొదట నెంబరులో కృష్ణుడే వస్తాడు కదా. కాని సాగరము మాటేమీ లేదు, ఇప్పుడు మీకు చాలా మంచి వివేకము లభించింది. ఎవరు ఆత్మిక చదువును బాగా చదువుతుంటారో, వారికే సంతోషము కూడా ఉంటుంది. ఎవరు బాగా చదువుతారో వారే గౌరవయుక్తముగా ఉత్తిర్బలాతారు. ఒకవేళ ఎవరితోనైనా మనస్సు జోడింపబడి ఉంటే చదువుకునే

సమయములో కూడా వారు గుర్తు వస్తూ ఉంటారు. బుద్ధి అక్కడకు వెళ్ళిపోతుంది కనుక చదువు ఎల్లప్పుడూ బ్రహ్మచర్యములోనే చదువుకుంటారు. ఒక్క బాబా పైన తప్ప వేరెక్కడా బుద్ధి వెళ్ళకూడదని ఇక్కడ మీకు తెలియజేయబడ్తుంది కాని చాలా మందికి పాత ప్రపంచము స్మృతి వచ్చేస్తుందని తెలుసు. అప్పుడు ఇక్కడ కూర్చుని ఉన్నా వినరు. భక్తిమార్గములో కూడా ఇలా జరుగుతుంది. సత్సంగములో కూర్చుని ఉన్నా బుద్ధి ఎక్కడెక్కడికో పరిగెడుతూ ఉంటుంది. ఇది అతికఠినమైన, శక్తివంతమైన పరీక్ష కొందరు కూర్చుని ఉన్నా వినరు. కొందరి పిల్లలకు సంతోషము కలుగుతుంది. ఎదురుగా సంతోషంలో ఊగుతూ ఉంటారు. బుద్ధి తండ్రి జతలో ఉంటే అంతమతి నో గతి అవుతుంది (చివరి స్థితిని బట్టి తర్వాత జన్మ వస్తుంది). దీని కొరకు చాలా పురుషార్థము చేయాలి. ఇక్కడ మీకు చాలా ధనము లభిస్తుంది. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ఆత్మిక ధారణ కొరకు ముఖ్య సారము :- పిల్లలకు ఆత్మిక తండ్రినమస్తి.

1. విజయమాలలోని మణిగా అగుటకు చాలా మంచి పురుషార్థము చేయాలి, చాలా మధురంగా తయారవ్వాలి, శ్రీమతమును అనుసరించాలి.
2. యోగమే సురక్షితముగా ఉండుటకు డాలు వంటిది కనుక యోగబలమును జమ చేసుకోవాలి. ఆత్మాభిమానులుగా అగుటకు పూర్తిగా ప్రయత్నము చేయాలి.

వరదానము :- “ నిరాశ అనే చితి పై కూర్చొని ఉన్న ఆత్మలకు నూతన జీవితమును

ప్రసాదించు త్రిమూర్తి ప్రాప్తులతో సంపన్న భవ ”

సంగమ యుగములో పిల్లలందరికి తండ్రి ద్వారా ఎవర్ హెల్ప్, వెల్ఫేర్, హ్యాపీ అనే త్రిమూర్తి వరదానము ప్రాప్తిస్తుంది. ఏ పిల్లలైతే ఈ మూడు ప్రాప్తులతో సదా సంపన్నంగా ఉంటారో వారి భాగ్యశాలి హర్షితముఖాన్ని చూచి మానవ జీవితములో జీవించాలనే ఉమంగ-ఉత్సాహాలు వచ్చేస్తాయి. ఎందుకంటే ఇప్పుడు మనుష్యులు జీవించి ఉన్నా నిరాశ అనే చితి పై కూర్చొని ఉన్నారు. ఇప్పుడు మీరు అటువంటి ఆత్మలను మరజీవాగా చేయండి. కొత్త జీవితాన్ని దానము చేయండి. ఈ మూడు ప్రాప్తులు మా జన్మసిద్ధ అధికారము అని సదా స్మృతిలో ఉండాలి. మూడు ప్రాప్తులను డబల్ అండర్ లైన్ చెయ్యండి.

స్లోగన్ :- “ అతీతంగా ఉండి అధికారులై కర్మలాచరించుటే బంధన ముక్త స్థితి ”

అవ్వేక్త స్థితిని అనుభవము చేయుటకు విశేషమైన హోంవర్క్

29. మాస్సిక వైశ్రుతే వోరస్ స్థితి అనుభవము చేయిస్తుంది. వైశ్రుతే శక్తి ద్వారా అవ్వేక్త ఫలస్థా స్థితి సహజంగా అనుభవం చెయ్యగలరు. వైశ్రుత అనగా మనసును ఎక్కడ వైశ్రుత అనగా, ఎలా వైశ్రుత అనగా, ఎంత సమయము వైశ్రుత అనగా ఎంత సమయము వైశ్రుతము చేసుకోండి. మనసు వశములో ఉండాలి.